

Minuti tal-Laqgħa Nru 23 tal-Hames Kunsill Lokali tal-Mosta li saret, il-Erbgħa 19 ta'Novembru, 2008 fis-7.30p.m.

Il-Laqgħa bdiet fis 7.50p.m.

Il Kunsilliera kienu prezenti kif jidher hawn taht:

	<u>Time In</u>	<u>Time Out</u>
Sindku Dr. Paul Chetcuti Caruana	7.50p.m.	10.10p.m.
Vici Sindku Josette Agius Decelis	7.30p.m.	9.50p.m.
Kunsillier Joseph Demartino	7.30p.m.	10.10p.m.
Kunsillier Mario Sammut	7.50p.m.	10.10p.m.
Kunsillier Dr. Shirley Farrugia	7.50p.m.	10.10p.m.
Kunsillier Marthese Mifsud	7.55p.m.	10.10p.m.
Kunsillier Paul Agius	7.30p.m.	10.10p.m.
Kunsillier Kirby Fenech		Assenti
Kunsillier Perit Chris Grech	7.40p.m.	10.10p.m.
Kunsillier John Mary Camilleri		Skuzat
Kunsillier Nicola' Fenech Adami	20.59p.m.	10.10p.m.

Is-Segretarju Ezekuttiv, is-Sur John J. Camilleri kien prezenti għal-laqgħa.

Is-Sindku mexxa il-laqgħa tal-kunsill.

Fil-bidu tal-laqgħa, is-Segretarju Ezekuttiv avza li huwa kellu zewg items li kien ser iressaqhom fl-Item: **Hwejjeg Ohra** fl-ahhar tal-laqgħa.

1. Approvazzjoni tal-Minuti tal-laqgħa Nru 22 (14ta' Ottubru 2008)

1.1 Intalbu u gew approvati dawn il-Korrezzjonijiet:

- (a) **Fil-Paragrafu 5.1** minflok il-kliem '**Vjal il-Qalbiena Mostin**' jidhlu il-kliem '**Difiza Civili**'. †
- (b) Wara **Item 7 'Gieh il-Mosta'** u qabel **Item 8 'Impjieg tal-Handyman'** jidhol paragrafu iehor kif gej:

7.1 F'dan il-hin Il-kunsillieri Joseph Demartino u Nicola' Fenech Adami hargu mill-laqgħa.

(c) **F'Item 8** it-tieni linja tat-tieni paragrafu jitnehhew il kliem '**il-gdid, is-Sur Marco Briffa**'. †

Il-Minuti gew approvati.

2.0 Taghrif mill-Minuti

2.1 Is-Segretarju Ezekuttiv informa lill-Kunsill li skond kif gie ordnat huwa kien qed ipoggi fuq il-mejda *file bid- daily sheets tax-xogħol taz-zewg handyman* għall-informazzjoni tal-kunsilliera. Dan ser jibda jsir regolarment. †

2.2 Is-Segretarju Ezekuttiv informa lill-kunsilliera li fuq parir li ha minghand ufficjali tad-Dipartiment tal-kunsilli ma' kienx korrett li waqt laqgħat tal-Kunsill jittiehed *secret vote* bhall ma gara fil-kaz tal-ghoti ta' Gieh il-Mosta u li votazzjoni għandha issir biss *b'show of hands* †

2.3 . Tqajjem il-kaz li that l'Item '**Hweggeg Ohra**' gie approvat tibdil fis-sistema tal-gbir ta' skart mid-djar tar-residenti Mostin u l-Kunsillier Paul Agius ikkonferma li din is-sistema għaddiet mill-Kunsill tant li huwa kien esebixxa avviz lir-residenti li kien ser jitqassam fid-djar tal-Mosta kollha. Huwa qal li dak il-hin kien għad-hemm '*quorum*' fil-laqgħa . Huwa semma kif is-sistema qed tahdem tajjeb hafna u li

huwa personalment, flimkien mal-kuntrattur, kien qed jiehu hsieb il-ftit problemi li kien ghad hemm u li xi ftit jew wisq ta' bilfors jinjalaw.

2.4 Is-Segretarju Ezekuttiv informa li huwa kien wassal l'istruzzjonijiet tal-Kunsill lill-avukat tal-Kunsill, Joe Mifsud, sabiex dan javza lis-Sur Reuben Buhagiar biex jirritorna c-cwieviet tal-post fiz-Zokrija. Sa issa dawn ic-cwieviet ma' gewx irritornati u ghallhekk huwa kien ser jerga jinsisti mal-avukat dwar dan.

3.0 Korrispondenza

Is-Segretarju Ezekuttiv, ghall darba ohra, gibed l'attenzjoni li minn laqgħa għall-ohra kienet qed takkumula kwantita kbira ta' korrispondenza li tibqa bla ma' tigi diskussa billi qatt ma jkun hemm hin bizzejjed għall-dan l'Item.

3.1 Ittra mingħand 'Exalco' li tgħid li huma għandhom il-permess tas-sur Pule' tal-ADT għall- *bollards* fi-pjazza 21ta' Settembru. Il-Kunsill ta' struzzjonijiet lis-Segretarju Ezekuttiv sabiex jikkomunika mas sur-Pule' tal-ADT sabiex jivverifika dan u jinsisti li dawn il-*bollards* u tabella li tpoġġew, fin-nofs tal-karregġjata min fejn jgħaddu n-nies, b'periklu kemm għall-pedestrians kif ukoll għas-sewwieqa ta'karozzi li jkunu qed iduru min Triq il-Kostituzzjoni għall-pjazza tal-monti, jitnehhew. Gie deciz li jittiehdu l-passi kollha mehtiega sabiex dawn jitnehhew, anke jekk hemm bzonn bin-nies tal-Kunsill. Għandu jinstab post iehor aktar adegwat għat-tabella.

3.2 Ittra mingħand is-Sur Charles Abela, President tal-kazin tal-futball u tal-kumitat tat-tmexxija tal-Grawnd tal-Għajba, dwar is-sitwazzjoni tal-kontijiet tal-elettriku tal-grawnd. Is-Sindku qal li ma kien hemm l-ebda zviluppi f'dan ir-rigward. Id-decizjoni tal-kunsill hija li l-kunsill lest ihallas, għall-darba wahda biss, terz (jigifieri Euro 5,000) mill-kont bil-kundizzjoni li l-kumitat jsib mezz kif jhallas iz-zewg terzi l'ohra (jigifieri Euro 10,000) tal-kont. Is-Segretarju Ezekuttiv gie mogħti struzzjonijiet li jithallsu l'Euro 5,000 biss jekk fl'istess hin il-kumitat tal-grawnd jipprovdi l'Euro 10,000 l'ohra u mhux qabel. Mhux accettabli li jithallsu biss Euro 5,000 mill-Kunsill bhala akkont u jithalla bilanc x'jithallas.

3.3 Tpoggiet stima tal-*culverts* minghand il-kuntrattur li ser jaghmel x-xoghol fuq Triq il-Parrocca u Triq it-Tama. Gie deciz li ma' jsirux *culverts* f'dawn it-toroq.

3.4 Tpoggiet stima mill-perit Etienne Magri ta' Sant and Mugliett ghall-*culvert* fi-Triq it-Torri. Gie deciz li dan isir meta jinghata l-kuntratt tal-*Period Contract* li tieghu kien diga nhareg it-*tender*.

3.5 Gew approvati zewg abbozzi ta' ittri li kienu ser jintbaghtu. Wahda, lill-Perit konsulent tal-Kunsill, il-Perit Maurice Galea, fejn dan jiggeddidlu l-inkarigu tal-konsulenza u jintalab jissottometti r-rata li biha jithallas ghall-kull siegha xoghol. L'ohra, lic-Chairman tal-*Heritage Malta* li tawtorizzah jinneozja f'isem il-Kunsill mal-kuntrattur *Project Technik* dwar multa dovuta minhabba dewmien fit-tlestija tax-xoghol f'Ta' Bistra.

3.6 *E-Mail*, mill-avukat tal-Kunsill, ta' verbal ghall-hlas lill-*EneMalta* wara sentenza tal-qorti li fiha l-Kunsill gie ikkundannat ihallas 'danni' wara qtugh ta' *cable*. Gie approvat li meta l-avukat Joe Mifsud jipprezenta l-kont kollu ta' din is-sentenza dan jithallas.

3.7 Gew ipprezentati zewg ittri mis-Sinjuri Charles Vella u Emy Zarb f'isem il-kumitati tar-residenti ta' Santa Margerita u ta' Mlit rispettivament. Il-Perit Chris Grech spjega li dawn it-toroq li qed jintalab li jsir id-dwal tal-Milied fihom ma' humiex l'istess li iddecieda l-Kunsill u li inhargu fit-*Tender*. Huwa qal li jekk il-Kunsill jaqbel u jekk iz-zewg sinjuri li kitbu (u li kienu prezernti ghall-laqgha fost il-publiku) kienu lesti jaghmlu tajjeb li jingabru nofs l'ispejjes mill-hwienet ta' dawk l'*areas* it-tizjin kien jista jsir ukoll bhall ma' sar fic-centru tal-Mosta. Is-Sinjura Josette Agius Decelis qalet li hija ma' taqbilx ma dan ghaliex bl'istess argument setghu isiru t-toroq kollha tal-Mosta u zgur li l-Kunsill ma' jaffordjax li jaghmel dan. Hija ghamlitha cara li hi mhix kontra li jsir tizjin tat-toroq izda qed tghid hekk ghaliex fit-*tender* ma kienux inkluzi dawn it-toroq u ma' tridx li xi hadd jinterpreta d-diskors taghha bhala li hi kontra t-tizjin tat-toroq. It-talba giet rifjutata.

3.8 Is-Segretarju ntab ma' jkomplix bil-korrispondenza u l-laqgha tghaddi ghall-*items* l'ohra tal-Agenda. Gie propost li tigi ikkunsidrata laqgha apposta li fiha tigi

diskussa biss il-korrispondenza li hemm pendenti. Ma ittiehdet l'ebda decizjoni f'dan ir-rigward.

4.0 Sospensjoni tar-Regolamenti.

Saret sospensjoni tar-regolamenti sabiex residenta ta' Triq Tabib Chetcuti tkun tista tressaq ilment dwar il-kundizzjoni tat-toroq ta' l-inhawi ta' wara l'HSBC.

4.1 Is-Sinjorina Maria Borg bdiet billi irrijingrazzjat lill-Kunsill ghax xoghol siewi li kien qed jaghmel. Hija kompliet billi qalet li it- toroq imsemmija kien hemm bozon isirihom *patching* urgenti ghax dawn jinsabu f'kundizzjoni dizastruza b'hofo kbar u fondi. Fill-kantuniera ta'Triq it-Tabit Chetcuti ma' Triq Nicolo' Isouard jzomm hafna ilma tax-xita. Barra minnhekk qed isir sewqan qawwi (veloci) fi Triq Nicolo' Isouard b'periklu ghar-residenti. Il-kunsill irringrazzja lis-Sinjorina Borg u assiguraha li minkejja li kien hemm pjan li jsir wicc gdid bit-tarmac ta'dawn it-toroq, li izda xi permessi ghalihom mid-dipartiment tal-kunsilli kien ghadhom ma' nhargux, xorta wahda ser jara li jsir il-*patching* mehtieg b'mod temporanju. ✓

5.0 Materji Finanzjarji.

5.1 Billi is-Sinjura Romina Perici Ferrante ma' kienetx prezenti ghall-laqgha, dan l'*Item* ghall-approvazjoni tal-*accounts* ta' Gunju u Settembru 2008 thalla ghall-laqgha ohra fejn kien mistenni li tattendi l'*accountant* sabiex tispjega kif mehtieg. ✓

5.2 Gew aprovati listi ta'pagamenti ghas-somma ta' (1) Euro 103,546.07 li kienu ghad iridu jsiru, (2) Euro 47,189.73 pagamenti li saru b'mod urgenti u (3) Euro 189.94 u Euro 64.27 bhala *Petty Cash Items* ghax-xhur Awissu u Settembru 2008 rispettivament.

5.3 Is-Segretarju Ezekuttiv gie moghti struzzjonijiet sabiex ma jithallasx il-bilanc ghax-xoghol li sar fit-tnehhija tal-konok ta' Triq il-Kostituzzjoni qabel ma' jsiru testijiet tal-materjal uzat, jsir meeting fuq il-post bejn rapprezentanti tal-Kunsill, il-

↓

perit tal-Kunsill u l-kuntrattur, sabiex jispezzjonaw ix-xoghol li sar u jigu rrangati xi xogholijiet hziena, u qabel ma' jigi approvat l-pagament mill-Kunsill.

6.0 Xiri ta' Dog Litter Bins.

6.1 Wara l'esperiment li sar bix-xiri ta' tliet *Dog Litter Bins* l-Kunsill iddecieda li jinxtraw 4 ohra u li dawn jitpoggew: 2 fi Vjal Indipendenza, u 2 fi Triq is-Sghajtar.

7.0 Xiri ta' Bankijiet.

7.1 Is-segretarju spjega li huwa, fl-imkien mal-handyman, kien identifika zewg haddieda li kienu lesti jaghtu stima ghall-bankijiet *semi-finished*. Wiehed kien mill-Mosta, is-Sur Joe Sant, li ta stima ta' Euro 302.82 (LM130) u l'iehor miz-Zejtun, is-sur Charlie Mercieca, li ta stima ta' Euro 151.41 (LM65) ghall istess xoghol ta' hadid *supply-only* minghajr *welding* u galvanizzar (stmat bit LM3 il-kilo') u minghajr injam. Ix-xewqa tas-Sindku kienet li x-xoghol tal-*welding* u injam isir mill-*handymen* tal-kunsill u b'hekk jigu iffrankati l-flus. Is-Segretarju Ezekuttiv gie inkarigat jordna 30 bank miz-Zejtun b'din is-sistema.

8.0 Uniformi ghall-Haddiema Industrijali.

8.1 Gie approvat li jinxtraw uniformijiet ghall-haddiema industrijali tal-Kunsill

9.0 Patching ta' Toroq.

Intalbu stimi ghall-*patching* ta' diversi toroq fil-Mosta minghand il-kuntrattur tal-*patching*. Il-Perit Chris Grech insista li dawn ghandhom isiru, izda wara li jinhatar l-*Contract Manager* skond it-*tender* li kien diga nhareg. Huwa qal ukoll li ghandu jigi ezaminat il-kuntratt tal-*patching* sabiex jigi deciz jekk il-kuntratt jippermettix li

jsir dan ix-xoghol; jew jekk il-kuntratt kienx skada ghax inqabzet is-somma ikkuntrattjata.

10.0 Attivitajiet tal-Milied.

10.1 Gie deciz li jinghata t-tender tat-tizjin bid dawl lill *Lawrence Cassar Limited* ghas-somma ta' Euro 11,300 sabiex isiru t-toroq: Kostituzzjoni (in-naha t'isfel), Main Street (minn *City Bar* san-*Nelson Rest.*), il-Pjazza Rotunda, u triq il-Kungress Ewkaristiku (mill-*Clinic* sal-Pjazza). Gie spjegat li n-naha ta' fuq ta' Triq il-Kostituzzjoni ser issir fuq inizjattiva tal-hwienet ta' dik l'area u li dawn ghamlu arrangamenti ma' l'istess kuntrattur. I-cerimonja ta' *switching-on* tat-toroq ghandha ssir fl-1ta' Dicembru u jigu mistiedna l-kunsilliera, membri parlamentari, sidien tal-hwienet, u tal-media. Ghandu jsir ukoll reklam *full-page* fil-gazzetta *The Times* bl-ismijiet tal-hwienet partecipanti sabiex jaghti spinta l-kummerc fic-centru tal-Mosta.

10.2 Gie approvat li l-Perit Chris Grech jorganizza marc bil-banda fit 13ta' Dicembru ghas-somma ta' Euro 815.28 (Lm350.--).

10.3 Gie approvat li s-Sinjura Agius Decelis torganizza zewg parties ghat-tfal ta' bejn il-5 u 12 il-sena fit 22 u 23 ta' Dicembru. Jigu iccargjati 2Euros kull tifel u tifla. Il-Kunsill ihallas ghar-rigali u ikel sa' massimu ta' Euro 1,200.--.

10.4 Gie approvat li s-Sindku jiehu hsieb jorganizza l-ikla annwali (*Dinner*) ghall-kunsilliera u *staff* flimkien mal-*partners* taghhom kif hi l'uzanza li jsir kull sena.

10.5 F'dan il-hin is-Sinjura Josette Agius Decelis harget mill-laqgha.

10.6 Gie approvat li s-Sur Mario Sammut jorganizza party fl-14ta' Dicembru 2008 ghall-handikappati fl-Oratorju Qalb ta' Gesu bhala parti mill-attivitajiet tal-ghaqda Ruh Socjali bill-kollaborazzjoni tal-Kunsill bi spiza ghall-Kunsill ta' Euro 465.87 (LM200.--).

10.7 Gie approvat li s-Sur Mario Sammut jorganizza party ghall-anzjani fis-Sala tal-Kunsill bi spiza massima ta' Euro 1,100 fiz 17ta' Dicembru 2008.

persuni bi bzemijiet spejali

✓

10.8 Gie approvat li l-Kunsill ihallas ghall-garr tal-anzjani bil-*private* ghall-attivitá li saret mill-Kunsillier Mario Sammut fid-19ta' Novembru 2008 fil-Mistra.

11.0 Tender/Kuntratt tal-Periti tal-Kunsill.

11.1 Gie spjegat li fl-ufficju tal-Kunsill ma' nstab l'ebda kuntratt tal-periti Sant & Mugliett u li l'anqas il-perit stess ma' iproduca kopja tal-kuntratt li ghandu mal-Kunsill meta ntab jaghmel dan. Is-Segretarju Ezekuttiv intalab jerga jitlob lill-perit jiproduci kopja tal-kuntratt fi zmien 15 il-gurnata. Sa dan it-tant ghandu jigi ippreparat *tender* ghall ghoti mill-gdid tal-kuntratt. Il-periti prezenti ghandhom jkomplu bix-xoghol li hu mibdi.

12.0 Hwejjeg Ohra.

Kif kien ta avviz is-Segretarju Ezekuttiv fil-bidu tas-seduta, huwa resseq zewg items ghall-konsiderazzjoni tal-Kunsill:

(1) Huwa qal illi jixtieq approvazzjoni mill-Kunsill li l-*leave* kollu li huwa ma kienx ha matul is-sena 2008 jkun jista jittiehed minnu fis-sena 2009. Huwa spjega li minhabba xoghol kbir li huwa kellu, kif ukoll nuqqas ta' *staff* (specjalment *Environment Officer*) huwa ma' kienx f'pozizzjoni li jista jiehu *leave* u ghallhekk kien qed jaghmel din it-talba. Il-Kunsill qabel unanimament li s-Segretarju Ezekuttiv jista jzid il-*leave* tas-sena 2008, li huwa intitolat ghalih, mall-*leave* tal-2009.

(2) Is-Segretarju Ezekuttiv gibed ukoll l'attenzjoni tal-Kunsill li ghall bosta xhur huwa kellu zewg membri ta' l-istaff klerikali neqsin, wara li wiehed gie itterminat u ohra irrozenjat. Huwa kien qed jitlob li tinhareg sejha u dawn jigu appuntati sabiex tonqos il-pressjoni ta' xoghol min fuq l-*staff* l-iehor li kien ghad fadal. Ma kienx possibli li Kunsill kbir bhall dak tal-Mosta jibqa b'dan in-nuqqas ta' *staff* u li jekk kemm il-darba l-Kunsill ma' kienx ser

jiddeciedi fuq dan huwa kien ser ikun kostrett jirreferi lid-Direttur tad-Dipartiment tal-Kunsilli.


Is-Sindku qal li din il-materja ghandha tigi diskussa mument iehor. Is-Sindku wieghed li seduta ohra ghandha ssir fi zmien hmistax il-gurnata u jpoggi din il-kwistjoni fuq l'Agenda tal-laqgha li jmiss. Is-Segretarju Ezekuttiv qal li ghallkemm huwa kien taht pressjoni kbira, kien lest jistenna ftit granet ohra izda jekk din il-materja ma' tigix trattata fis-seduta li jmiss huwa kien ser jirreferi l-kwistjoni ta' nuqqas ta' staff lid-Direttur. Huwa qal li l-istaff kien imxebba b'din is-sitwazzjoni u kien qed jistenna li tittiehed xi azzjoni min naha ta' dawn barra li huwa stess ma' setax jaghmel x-xoghol sew u kif mistenni minnu jekk din is-sitwazzjoni tippersisti.

13.0 Billi kien sar il-hin il-laqgha spiccat fil-10.10p.m. Items tal-Agenda Nru.7, 8,9,10,11,13,u 14 ma gewx diskussi.



Dott. Paul Chetcuti Caruana

Sindku.



Mr. John J. Camilleri

Segretarju Ezekuttiv.